


WebSite.: <https://24newsupdate.in>

24 न्यूज अपडेट



Mail Id :desk24newsupdate@gmail.com

वर्ष 1 अंक 104

पृष्ठ 4

NEET पेपर लीक- सुप्रीम कोर्ट का NTA को नोटिस:शिक्षा मंत्री प्रधान स्टूडेंट और पेरेंट्स से मिले, बोले- कोर्ट जो भी कहेगा, हम करेंगे



24 न्यूज अपडेट

सुप्रीम कोर्ट ने शुक्रवार 14 जून को NEET UG पेपर लीक और इसकी CBI जांच की मांग वाली याचिका पर सुनवाई की। कोर्ट ने कहा कि NTA दो हफ्तों के अंदर इस पर अपना पक्ष रखे। इस मामले पर 8 जुलाई को अगली सुनवाई होगी। पिटीशनर हितेश सिंह कश्यप का आरोप है कि गुजरात के गोधरा में जय जल राम

परीक्षा सेंटर को चुनने के लिए कर्नाटक, ओडिशा, झारखंड आदि राज्यों में 26 छात्रों ने 10-10 लाख रुपए घूस दी थी। कश्यप ने कहा कि इस सेंटर पर झूठी दे रहे टीचर सहित 5 लोगों को गिरफ्तार किया गया था। गिरफ्तार टीचर के पास से सभी 26 छात्रों की डीटेल मिली है। इसलिए इस मामले की CBI जांच जरूरी है। वहीं, कुछ स्टूडेंट्स और पेरेंट्स ने शिक्षा मंत्री धर्मेंद्र प्रधान से मुलाकात की। प्रधान ने भरोसा दिया कि जांच में किसी भी तरह की कोताही नहीं बरती जाएगी। सरकार पारदर्शी प्रक्रिया के लिए प्रतिबद्ध है। कोर्ट के सामने पारदर्शिता से बात रखेंगे। कोर्ट जो भी आदेश देगा, उसका पालन करेंगे। उन्होंने कहा कि परीक्षा अच्छी हुई है, एक-दो जगह की घटना सामने आई है, इसकी इन्क्वायरी चल रही

है। ये सब कोर्ट के संज्ञान में है। कोर्ट जो भी कहेगा, हम करेंगे। प्रधान बोले- कोर्ट जो भी कहेगा, हम करेंगे शिक्षा मंत्री धर्मेंद्र प्रधान ने कहा कि हमने कुछ स्टूडेंट्स को बुलाया था, उनके पेरेंट्स से भी मिला। मैंने उनको आश्वासन दिया है कि सरकार पारदर्शी प्रक्रिया के लिए प्रतिबद्ध है। 24 लाख एप्लीकेंट्स थे, 23 लाख 33 हजार विद्यार्थियों ने परीक्षा दी। स्टूडेंट्स की कुछ शंकाएं सामने आई थीं। प्रधान ने कहा कि 6 सेंटर्स पर गड़बड़ियों बात भी सामने आई। ग्रेस मार्क्स को लेकर भी आपत्ति आई है। कल ही सुप्रीम कोर्ट ने 1500 से ज्यादा स्टूडेंट्स को दोबारा एग्जाम देने का बोल दिया है। NEET को लेकर सुप्रीम कोर्ट और हाईकोर्ट्स में 41 पिटीशन लगी हैं।

G7 समिट में मेलोनी से मिले मोदी:दोनों ने हाथ जोड़कर नमस्ते किया; गर्भपात पर मैक्रों से इटली की PM की हुई बहस

24 न्यूज अपडेट

प्रधानमंत्री नरेंद्र मोदी 50वें G7 समिट के लिए इटली में हैं। PM ने शुक्रवार को इटली की प्रधानमंत्री जॉर्जिया मेलोनी से मुलाकात की। इस दौरान दोनों नेताओं ने एक-दूसरे को हाथ जोड़कर नमस्ते किया। इससे पहले PM मोदी फ्रांस के राष्ट्रपति इमैनुएल मैक्रों और ब्रिटेन के PM ऋषि सुनक से भी मिले। रूस-यूक्रेन जंग के बीच सबसे ज्यादा चर्चा मोदी और यूक्रेन के



राष्ट्रपति वोलोदिमिर जेलेन्स्की की है। मुलाकात के दौरान दोनों नेता गले लगे।

इसके बाद उनके बीच द्विपक्षीय बैठक हुई। जंग शुरू होने के बाद यह दूसरा मौका है जब मोदी जेलेन्स्की से मिले हैं। इससे पहले पिछले साल दोनों नेताओं ने जापान में G7 समिट में मुलाकात की थी।मोदी देर शाम इटली की प्रधानमंत्री जॉर्जिया मेलोनी से भी मिलेंगे। PM मोदी लगातार 5वीं बार G7 समिट में शामिल हुए हैं। वे देर रात 3:30 बजे इटली पहुंचे थे।

हाउसिंग बोर्ड भर्ती का रिजल्ट दोबारा जारी होगा:अभ्यर्थियों को नियमों के अनुसार नंबरों में नहीं दी थी छूट, 258 पदों पर होनी है नियुक्ति

24 न्यूज अपडेट

जयपुर. राजस्थान हाउसिंग बोर्ड में निकाली गई 258 पदों पर भर्ती का रिजल्ट अब नए सिरे से जारी किया जाएगा। इस महीने के आखिरी सप्ताह या जुलाई के पहले सप्ताह तक रिजल्ट जारी हो सकता है। अक्टूबर 2023 में जारी हुए रिजल्ट को विभाग ने वापस ले लिया है। रिजल्ट में अलग-अलग कैटेगरी के अभ्यर्थियों को नियमानुसार छूट नहीं देने के चलते बोर्ड अब नए सिरे से रिजल्ट जारी करेगा।



चार महीने में पूरी कर दी थी भर्ती दरअसल, हाउसिंग बोर्ड प्रशासन ने साल 2023 में भारत की अर्द्ध सरकारी सॉफ्टवेयर कंपनी सेंटर फॉर डेवलपमेंट ऑफ एडवांस्ड कम्प्यूटिंग (सी-डैक) से 258 पदों पर भर्ती की प्रक्रिया पूरी

करवाई थी। आवेदन भरने, एग्जाम करवाने और रिजल्ट बनाकर जारी करने की सारी जिम्मेदारी इसी एजेंसी के पास थी। इस एजेंसी ने सरकार के नियमों के अनुसार दिव्यांग, भूतपूर्व सैनिक, एससी-एसटी को पॉसिंग नंबर में 5 फीसदी तक की छूट नहीं दी और रिजल्ट जारी कर दिया। इस पर हाईकोर्ट में एक याचिका लगी। हाईकोर्ट ने मार्च 2024 में आदेश देते हुए नियमानुसार छूट देकर दोबारा रिजल्ट जारी करने के आदेश दिए थे।

RSS के इंद्रेश बोले-अहंकार ने भाजपा को 241 पर रोका:राम सबके साथ न्याय करते हैं, पार्टी ने घमंड किया तो उसे पूरी ताकत नहीं दी



24 न्यूज अपडेट

जयपुर. राष्ट्रीय स्वयंसेवक संघ (RSS) की राष्ट्रीय कार्यकारिणी के सदस्य इंद्रेश कुमार के भाजपा को लेकर दिए बयान पर विवाद शुरू हो गया है। इंद्रेश कुमार ने कहा था कि अहंकार ने भाजपा को 241 पर रोक दिया। इस बयान पर प्रतिक्रिया देते हुए राष्ट्रीय जनतांत्रिक गठबंधन(एनडीए) के सहयोगी दल के नेता और केंद्रीय मंत्री जीतन राम मांझी ने कहा कि उन्हें इसमें

खुश रहने दें। राम ने हमें काम करने के लिए बहुमत दिया है। इससे पहले इंद्रेश कुमार ने गुरुवार को कहा- राम सबके साथ न्याय करते हैं। 2024 के लोकसभा चुनाव को ही देख लीजिए। जिन्होंने राम की भक्ति की, लेकिन उनमें धीरे-धीरे अहंकार आ गया। उस पार्टी को सबसे बड़ी पार्टी घोषित कर दिया। उनको जो पूर्ण हक मिलना चाहिए, जो शक्ति मिलनी चाहिए, वो भगवान ने अहंकार के कारण रोक दी। इंद्रेश कुमार जयपुर के पास कानोता में रामरथ अयोध्या यात्रा दर्शन पूजन समारोह में बोल रहे थे। उन्होंने आगे कहा, जिन्होंने राम का विरोध किया, उन्हें बिल्कुल भी शक्ति नहीं दी, उनमें से किसी को भी शक्ति नहीं दी। सब मिलकर (INDIA ब्लॉक) भी नंबर-1 नहीं बने, नंबर-2 पर खड़े रह गए। इसलिए प्रभु का न्याय विचित्र नहीं है, सत्य है, बड़ा आनंददायक है।

इसलिए जिस पार्टी ने भक्ति की, अहंकार आया, उस पार्टी को 241 पर रोक दिया, पर सबसे बड़ी बना दिया। जिनकी राम के प्रति आस्था नहीं थी, अश्रद्धा थी। उन सबको मिलकर 234 पर रोक दिया। कहा- तुम्हारी अनास्था का यही दंड तुमको है कि तुम सफल नहीं हो सकते। इंद्रेश के बयान को लेकर शिवसेना (उद्धव गुट) के नेता संजय राउत ने कहा- बात सही है। भाजपा अहंकार के कारण ही हारी है। अयोध्या से भाजपा प्रत्याशी लल्लू सिंह ने जनता पर जुल्म किए तो रामजी ने 5 साल का विश्राम दिया RSS के राष्ट्रीय कार्यकारिणी सदस्य इंद्रेश कुमार गुरुवार को जयपुर के पास कानोता में एक कार्यक्रम में बोल रहे थे। उन्होंने अयोध्या से भाजपा प्रत्याशी लल्लू सिंह की हार पर कहा- जो राम की भक्ति करे, फिर अहंकार करे, जो राम का विरोध करे, उसका अकल्याण अपने आप हो गया है।

भारतीय सेना को मिला पहला आत्मघाती ड्रोन, 30 KM रेंज 2 किलो विस्फोटक लेकर उड़ सकता है; पाकिस्तान-चीन बॉर्डर पर तैनाती होगी

24 न्यूज अपडेट

इंडियन आर्मी को भारत में बने आत्मघाती ड्रोन नागस्त्र-1 की पहली खेप मिल गई है। इन ड्रोन्स को नागपुर की कंपनी सोलर इंडस्ट्रीज की इकोनॉमिक्स एक्सप्लोसिव लिमिटेड यूनिट ने बनाया है। सेना ने 480 लॉइटरिंग म्यूनिशन (आत्मघाती ड्रोन) का ऑर्डर दिया था। इनमें से 120 की डिलीवरी कर दी गई है।

ड्रोन को नागस्त्र-1 नाम दिया गया है, जिसकी रेंज 30 किमी तक है। इसका एडवांस वर्जन दो किलो से ज्यादा गोला-बारूद ले जाने में सक्षम है। इसका इस्तेमाल दुश्मनों के ट्रेनिंग कैंप, ठिकानों और लॉन्च पैड पर हमला करने के लिए किया जाएगा, ताकि सैनिकों का जोखिम कम से कम हो। क्या होता है आत्मघाती ड्रोन, नागस्त्र-1 कैसे काम करेगा लॉइटरिंग म्यूनिशन (जिसे आत्मघाती ड्रोन



या कामिकेज ड्रोन भी कहा जाता है) एक एरियल वैनन सिस्टम है। ये ड्रोन हवा में टारगेट के आसपास घूमते हैं और आत्मघाती हमला करते हैं। सटीक हमला इसके सेंसर पर निर्भर करता है। आत्मघाती ड्रोन को साइलेंट मोड में और 1,200 मीटर की ऊंचाई पर ऑपरेट किया जाता है, जिससे इसे पहचानना मुश्किल हो जाता है। इसका वजन 12 किलोग्राम है और यह 2 किलो का वारहेड ले जा सकता है। ये ड्रोन एक उड़ान में 60 मिनट तक हवा में रह सकते हैं। अगर टारगेट न मिले तो यह वापस भी आ जाएगा। पैराशूट के जरिए इसकी सॉफ्ट लैंडिंग करा सकते हैं।

जयपुर कलेक्टर की कार को ट्रेलर ने मारी टक्कर बेकाबू गाड़ी डिवाइडर पर चढ़कर रुकी; अधिकारी मौके पर पहुंचे



24 न्यूज अपडेट

जयपुर. जयपुर कलेक्टर की कार को

शुक्रवार दोपहर दूध में ट्रेलर ने टक्कर मार दी। बेकाबू कार डिवाइडर पर चढ़कर रुकी। हादसे में कलेक्टर और उनका ड्राइवर बाल-बाल बच गए। दूध पुलिस ने क्षतिग्रस्त कार और टक्कर मारने वाले ट्रेलर को थाना परिसर में खड़ा करवाया है।

हेड कॉन्स्टेबल मुकेश ने बताया- हादसा दोपहर करीब 12:30 बजे दूध पुलिस के पास हुआ। जयपुर जिला कलेक्टर प्रकाश राजपुरोहित अपनी कार से दूध आ रहे थे। कलेक्टर प्रकाश राजपुरोहित की कार ड्राइवर कमलेश वर्मा चला रहे थे। दूध पुलिस से

जयपुर में 1250 लीटर घी सीज किया गया घटिया क्वालिटी का घी मिला, ब्रांडेड कंपनी के हेयर ऑयल के नकली पैकेट भी मिले



24 न्यूज अपडेट

जयपुर. जयपुर में चिकित्सा एवं स्वास्थ्य विभाग की टीम ने आज सुबह बनीपार्क स्थित एक घी व्यापारी पर छापा मारा। यहां से 1250 लीटर घटिया क्वालिटी का घी सीज किया। इसके साथ ही टीम ने घी के अलग-अलग बैच में सैंपल लेकर उनकी जांच करवाने के लिए लैब में भिजवाए हैं।

अति खाद्य आयुक्त पंकज ओझा के नेतृत्व में सेंट्रल टीम आज सुबह बनीपार्क स्थित कबीर मार्ग पर पूरण प्रकाश अरोड़ा दुर्गा ट्रेडिंग कंपनी पर छापा मारा। जहां से गोपी नाम के घी के पैकेट मिले। जो अमानक और घटिया क्वालिटी का दिख रहा था। घी में अजीब महक आ रही थी। इसके अलावा इन घी की चिकनाई भी सामान्य घी की तुलना में कम थी।

इसके बाद मौके पर मौजूद टीम ने घी के कार्टन के अलग-अलग सैंपल लिए। मौके पर मौजूद 1250 लीटर के स्टॉक को संदेह के आधार पर सीज किया। अतिरिक्त आयुक्त ने बताया- छापे के दौरान ही टीम को कुछ अन्य नकली हेयर ऑयल भी मिले हैं। इसे देखते हुए टीम ने ड्रग डिपार्टमेंट को भी सूचित किया है। इस कार्रवाई के दौरान टीम में अमित शर्मा, देवेन्द्र राणावत और विनोद शर्मा भी मौजूद रहे।

ब्रांडेड कंपनी के हेयर ऑयल का डुप्लीकेट माल तैयार

अतिरिक्त आयुक्त ने बताया- छापे के दौरान बड़ी संख्या में हेयर ऑयल के पाउच और पैकेट बरामद हुए। इसे देखते हुए हमने ड्रग कंट्रोल डिपार्टमेंट को सूचना दी। उनकी टीम ने मौके पर आकर इन सभी हेयर ऑयल के सैंपल लेकर जांच के लिए लैब में भिजवाया है। नकली ब्रांड के हेयर ऑयल के पैकेट को सीज किया है।अतिरिक्त आयुक्त पंकज ओझा ने बताया कि यहां पैराशूट ब्रांड का हूबहू पैरा माउंट नाम के ऑयल पाउच मिले। इनके अलावा कई नामी कंपनियों के आंवला, बादाम, सरसों के तेल के पैकेट भी मिले, जो नकली थी।



संपादकीय: लालच की आग

मंगफ क्षेत्र में अग्निकांड के बाद खाड़ी देशों में काम कर रहे भारतीय मजदूरों की बदहाली को लेकर सवाल उठने लगे हैं। मध्य पूर्व के इस देश में कु रोजगार की तलाश में गए 40 से अधिक भारतीय मजदूरों की मौत की घटना स्तब्ध करने वाली है। अग्निकांड के बाद भारत एवं कुवैत सरकार की तमाम एजेंसियां सक्रिय हो गई है, लेकिन यह कतई नहीं भूलना चाहिए कि वहां मजदूरों की जीवन दशा बेहद खराब है और इस बारे में अक्सर सवाल उठते रहे हैं, जिन्हें अनसुना किया जाता रहा है। विदेश मंत्रालय के आंकड़े हैं कि खाड़ी देशों में स्थित भारतीय दूतावासों में मजदूरों की 48095 शिकायतें मिलीं, जिनमें सबसे ज्यादा कुवैत में ही 23020 शिकायतें प्राप्त हुईं। इन शिकायतों पर क्या कदम उठाए गए, इस बारे में तथ्य उपलब्ध नहीं हैं। यह साफ है कि कुवैत में मजदूरों के लिए हालात अच्छे नहीं हैं। वहां पर खराब स्थिति और कम संसाधनों के बीच उन्हें रहने को मजबूर किया जाता है। जबकि, कुवैत की अर्थव्यवस्था जो इस समय आगे बढ़ रही है, उसमें भारतीयों की भूमिका सबसे ज्यादा है। आरोप तो यहां तक लगते हैं कि कुवैत के स्थानीय लोग भारतीय मजदूरों के साथ अच्छा व्यवहार नहीं करते। नियोक्ता तय वेतन से कम भुगतान करते हैं। सुविधाएं ना के बराबर हैं। एक-एक कमरे में 15 से 20 मजदूरों को दूंस कर रखा जाता है। मंगफ क्षेत्र की जिस इमारत में आग लगी, उसकी सुरक्षा और सरकारी प्राधिकारों की अनुमति को लेकर भी सवाल उठे हैं। वहां जांच बिठा दी गई है। लेकिन अहम सवाल

यह है कि व्यवस्था में सुधार को लेकर कोई पहल पहले क्यों नहीं दिखी। सवाल यह भी उठता है कि बदहाली के बावजूद कुवैत समेत खाड़ी देशों में मजदूरों की संख्या क्यों बढ़ रही है। एक रपट के मुताबिक, एक भारतीय मजदूर वहां चालीस से पचास हजार रुपए हर महीने कमा लेता है। जाहिर है, कुवैत में ज्यादा कमाई का लालच तो है ही। विदेश मंत्रालय के मुताबिक वर्ष 1990-91 के खाड़ी युद्ध में कुवैत में भारतीय समुदाय पर बड़ा प्रभाव पड़ा। भारतीयों का बड़े पैमाने पर पलायन हुआ। 1.7 लाख से ज्यादा भारतीयों ने देश छोड़ा। लेकिन इसके बाद ज्यादा कमाई के लालच में वहां संख्या बढ़ी। साथ ही, वहां की कंपनियों का सस्ते श्रम का लालच भी बढ़ा। कुवैत में कई बार दुर्व्यवहार और धोखाधड़ी के मामले आए हैं। शोषण की शिकायतें इतनी ज्यादा मिलने लगी हैं कि भारतीय दूतावास में एक शिकायत निपटान केंद्र खोलना पड़ा। वहां अधिकतर मजदूर केरल, आंध्र प्रदेश, तमिलनाडु, तेलंगाना, उत्तर प्रदेश से लेकर बिहार से जाते हैं और उनके अनुभव आमतौर पर ठीक नहीं होते। मंगफ हादसे में मरे मजदूरों के बारे में ऐसी भी जानकारीयां सामने आई हैं कि उनमें से कई को पर्यटक वीजा पर ले जाया गया। अब कुवैत सरकार ऐसे मजदूरों को अवैध मजदूर के तौर पर चिह्नित करने में जुटी है। पर्यटक वीजा पर भेजे गए मजदूरों का कोई रेकार्ड न तो दूतावास में होता है और न ही भारत सरकार के पास। इसलिए यह बेहद जरूरी है कि भारत सरकार उच्च स्तरीय प्रतिनिधि मंडल का गठन करके अपनी ओर से भी जांच बिठाए।

बराबरी का सवाल

दुनिया में लंबे समय से महिलाओं को पुरुषों के बराबर हक और हिस्सेदारी की जरूरत की बात उठती रही है। सरकारों ने अनेक नीतियां बनाईं, कई नियम- पू कायदों में बदलाव किए गए। लेकिन शिक्षा, आय, सामाजिक और राजनीतिक भागीदारी के स्तर पर सवाल उठते रहते हैं। विश्व आर्थिक मंच की इस साल की लैंगिक अंतर सूचकांक रपट में भारत का प्रदर्शन निराशाजनक आंका गया है। भारत दो पायदान नीचे खिसककर 129वें स्थान पर आ गया, जबकि आइसलैंड जैसे छोटे से देश ने सूची में अपना शीर्ष स्थान बरकरार रखा है। दक्षिण एशिया में भारत वैश्विक लैंगिक अंतर सूचकांक में बांग्लादेश, नेपाल, श्रीलंका और भूटान के बाद पांचवें स्थान पर है। रपट में यह भी कहा गया है कि भारत ने 2024 में अंतर का 64.1 फीसद कम कर लिया है। भारत के आर्थिक समानता स्कोर में सुधार हो रहा है, लेकिन 2012 के 46 फीसद के स्तर पर लौटने के लिए इसे 6.2 फीसद अंक बढ़ाने की जरूरत है। लैंगिक

समानता के लिए विश्व भर की सरकारों ने अनेक नीतियां बनाईं हैं, पर उनसे अपेक्षित परिणाम नहीं निकल पाए हैं। विश्व आर्थिक मंच की रपट से स्पष्ट है कि भारत में नीतियां फाइलों और घोषणाओं तक सीमित रह गई हैं। भारत पिछले वर्ष 127वें स्थान पर था और सूची में दो पायदान नीचे जाने की मुख्य वजहों में शिक्षा प्राप्ति और राजनीतिक सशक्तीकरण मापदंडों में आई मामूली गिरावट है। यह स्थिति तब है, जब भारत में महिलाओं की राजनीतिक भागीदारी बढ़ाने के लिए विधेयक पारित किया जा चुका है। माध्यमिक शिक्षा में नामांकन के मामले में भारत ने सबसे अच्छी समानता दिखाई है जबकि महिलाओं के राजनीतिक सशक्तीकरण में अपना देश 65वें स्थान पर है। बीते 50 वर्षों में महिला/पुरुष राष्ट्राध्यक्षों के साथ समानता के मामले में भारत 10वें स्थान पर है। स्पष्ट है कि लोगों के दृष्टिकोण में बदलाव तो आ रहा है, लेकिन पुरुषवादी मानसिकता पूरी तरह खत्म नहीं हो रही है। इस स्थिति को बदलने के लिए समाज की मानसिकता को बदलना होगा।

उदयपुर भाजपा में शुरू हुई पावर शिफ्टिंग ड्रिल, हॉट सीट पर आए रावत और गरसिया, रोज करेंगे कार्यकर्ताओं की सुनवाई

गरसिया बोले-लोकसभा चुनाव में विपक्ष ने हवा नहीं तूफान बना लिया था, एसटी-एससी के लोगों को गुमराह किया



24 न्यूज अपडेट

--- विश्लेषण :सुशील जैन---

24 न्यूज अपडेट उदयपुर। झीलों की नगरी उदयपुर में लोकसभा चुनावों के बाद बदले हुए मंजर में आज से भाजपा में पावर शिफ्टिंग ड्रिल की शुरुआत हो गई है। जिस कुर्सी पर बैठ कर कद्दावर नेता गुलाबचंद कटारिया बहुत ही बारीकी से पार्टी की आंतरिक रणनीतियां की बुनाई करते थे और जन सुनवाई करते थे आज उस कुर्सी पर दो जनजाति नेता विराजित हो गए। एक नव निर्वाचित सांसद

मन्नालाल रावत और दूसरे राज्यसभा सांसद चुन्नीलाल गरसिया। पहले यह उदयपुर का पावर सेंटर हुआ करता था, अब यह संभाग का पावर सेंटर होगा। याने के निर्णायक शक्ति सत्ताहस्तांतरण पूरी तरह से जनजाति वर्ग के प्रतिनिधियों के हाथों में हो रहा है। राजनीतिक विश्लेषकों का मानना है कि यह प्रक्रिया सतत व धीमी रहने वाली है ताकि सबको साथ लेकर हाथ पकड़ कर बदलाव का साक्षी बना जा सके। मगर इसके असर दूरगामी और स्थायी होंगे। दोनों नेता बहुत ही मंझे हुए और अनुभवी हैं इसलिए अब तक जो लोग हॉट सीट के इर्द-गिर्द रह कर अपनी राजनीति चमका रहे थे, उनमें से कईयों को नए ठौर-ठिकाने संभालने पड़ सकते हैं तो कई नए चेहरों की एंट्री हो सकती है। यह पूरी कवायाद बांसवाड़ा व कुशलगढ़ सीट गंवाने, उदयपुर सीट पर बाप पार्टी के 2 लाख 17 हजार वोट और आने वाले निकाय चुनावों में बाप पार्टी के साथ संभावित कड़े मुकाबले को देखते हुए की जा रही है। इसके अलावा कांग्रेस सविधान सहित अन्य मुद्दों के नरेटिव के साथ लगातार आगे बढ़ रही है, उसे यहीं पर चौंक करने के लिए की जा रही है। ऐसे में अब कमान इन दोनों नेताओं के हाथ में रहेगी व नीचे सत्ता व उसके दस्तूरी रूप में प्राकृतिक रूप से मिलने वाले परिलाभों का भी उसी रूप में बंटवारा होगा। जनजाति वर्ग लीड करेगा व

उसके अंब्रेला तले हर कास्ट की इक्वेशन के हिसाब से राजनीतिक ताना-बाना बुना जाएगा। आज पार्टी कार्यालय में हॉट सीट पर विराजे गरसिया और रावत ने बातों-बातों में यह संकेत भी दे दिया कि अब केंद्रीय नेतृत्व या भाजपा सेंट्रल लीडरशिप-आलाकमान यह चाहती है कि जनजाति क्षेत्रों में विपक्षी दलों की ओर से किए जा रहे धुंआंधार प्रचार या उनके शब्दों में प्रपोगेंडा का माकूल जवाब दिया जाए। गरसिया ने कहा कि बैठेंगे तो चर्चा व चिंतन होगा, बैठेंगे नहीं तो कैसे पता चलेगा। चुनाव के समय में 400 सीटों की बात क्यों की गई? इसलिए की गई क्योंकि विपक्ष ने तूफान बना लिया, जहां-जहां एसटी-एससी के लोग थे, उनको गुमराह कर लिया। आने वाले पांच साल में हम सेंसिटिव विषयों पर चिंता व चिंतन करेंगे यह विशेष आग्रह है। गरसिया ने यह भी कहा कि भाजपा के ऑफिस में हमारी अनुपस्थिति में भी ज्ञापन आदि लिए जाएंगे, जो ज्ञापन दे रहा है उसका फोन नंबर आदि का इंद्राज होगा व पूरा ऑफिस मेन पावर के साथ मेटेने होगा। अनुपस्थिति में जो भी हमारी टीम का नेता होगा वो सुनवाई करेगा। कार्यकर्ताओं के परिवाद सुनना हम सबकी सामूहिक जिम्मेदारी है। सांसद रावत ने कहा कि चुन्नीलाल गरसियाजी और मैं रोज 9 से साढ़े 10 बजे तक पार्टी कार्यालय में सुनवाई करेंगे, जब भी हम यहां होंगे कार्यकर्ताओं की सुनवाई करेंगे।

अफसरशाही के रौब का करंट : बिजली कनेक्शन अवैध, एवीवीएनएल ने दिया 15 दिन का समय



24 न्यूज अपडेट

24 न्यूज अपडेट उदयपुर। बिजली निगम के अफसर कमाल के हैं। जिसे कनेक्शन को अवैध बता रहे हैं उसको हटाने के लिए कनेक्शन लेने वाले को 15 दिन का समय दे रहे हैं। हाथों हाथ काट नहीं रहे हैं। उदयपुर में इस तरह की कार्यप्रणाली पहली बार देखने को मिल रही है बाकि होता यह है कि यहां कनेक्शन अवैध पाया, वहां हाथों हाथ जुर्माना लगा कर काट दिया। इस मामले में लगता है कोई रसूख आड़े आ रहा है जिसके चलते अल्टीमेटम दिया गया है ताकि 15 दिन में कोई कानूनी गली निकाल ली जाए। मामला अजमेर विधूत वितरण निगम लिमिटेड का है। बिजली

विभाग की नियमावली एवीवीएनएल टी कोस -2021 में वर्णित नियमानुसार कोई भी व्यक्ति स्वयं के स्वामित्व के परिसर मे लिये गए विधुत कनेक्शन से किराये पर, लीज पर, अनुबंध पर,जरिये पॉवर ऑफ एटॉर्नी अथवा अन्य किसी भी प्रकार के एग्रीमेंट से लिए गए अन्य परिसर यथा मकान , फ्लैट, दुकान में उसी कनेक्शन से विधुत उपभोग नही कर सकता यहाँ तक कि कोई भी व्यक्ति अपने मकान , फ्लैट अथवा दुकान के विधुत कनेक्शन या मीटर का संयुक्त उपयोग अपने भाई, पत्नी या पुत्र के परिसर, मकान, फ्लैट या दुकान में भी नही कर सकता। लेकिन अजमेर निगम लिमिटेड के गुलाबबाग पॉवर हॉउस प्रथम के अंतर्गत आने वाले टाऊन हाल लिंक रोड क्षेत्र में नगर निगम के दो अलग अलग अनुज्ञा धारियों को आवंटित कियोस्को में एक अनुज्ञा धारी व्यक्ति द्वारा अन्य अनुज्ञधारी व्यक्ति को आवंटित कियोस्क में अवैध कब्जा कर दोनों कियोस्को में संयुक्त रूप से एक ही विधुत मीटर का उपयोग किया जा रहा था। जिसके पश्चात अजमेर विधूत वितरण निगम लिमिटेड के पॉवर हॉउस प्रथम के सहायक अभियंता द्वारा दिनांक 13 जून 24 को पत्रांक /अ. वि. वि. नि. लि./ प व स/ पा. हा.-1/उ. शाखा/ उदयपुर

/ 24-25/प्रे. 221 जारी कर कियोस्क संख्या 4 के बिजली कनेक्शन का उपयोग अवैध रूप से कियोस्क संख्या 5 में करने को अवैध बताते हुए 15 दिवस में कनेक्शन हटाने हेतु आदेशित किया, ऐसा नही किये जाने पर संबंध विच्छेद / कनेक्शन काटने की चेतावनी दी। ऐसा ही गैर कानूनी कृत्य एक अन्य कियोस्क में भी किया गया है जिसमें मृतक के कियोस्क के दस्तावेज पर विधुत कनेक्शन प्राप्त किया गया है।

चिकित्सक एपीओ, प्रभारी अधिकारी और सीनियर नर्सिंग ऑफिसर को 17 सीसीए नोटिस




24 न्यूज अपडेट

डूंगरपुर, 14 जून। जिला कलक्टर अंकित कुमार सिंह ने गुरुवार रात 9 बजे सामुदायिक स्वास्थ्य

केंद्र, गैंजी का औचक निरीक्षण किया। झौंथरी पंचायत समिति की ग्राम पंचायत बलवानिया में रात्रि चौपाल से लौटते हुए जिला कलक्टर गैंजी सीएचसी पर पहुंचे, तो कोई चिकित्सा उपस्थित नहीं था। इस पर नाराजगी जताते हुए जिला कलक्टर ने सीएमएचओ डॉ. अलंकार गुप्ता को जिम्मेदार चिकित्सकों के विरुद्ध कार्रवाई करने के निर्देश दिए। सीएमएचओ डॉ. अलंकार गुप्ता ने बताया कि गैंजी सीएचसी पर रात 8 बजे से रात्रिकालीन ड्यूटी डॉ. दुष्यन्त चौधरी चिकित्सा अधिकारी की थी, परंतु वे ड्यूटी पर उपस्थित नहीं थे। यह उनकी कर्तव्य के प्रति गंभीर लापरवाही को दर्शाता है। डॉ. चौधरी को पूर्व में भी नोटिस जारी किए गए हैं। उनको सीएमएचओ कार्यालय, डूंगरपुर में उपस्थिति देने के लिए आदेशित किया गया है।

जिला कलक्टर ने सीएचसी परिसर और वाडों में जाकर देखा, तो सफाई का अभाव पाया गया। वहीं, वाडों में बिस्तरों पर गंदे चादर पाए गए। इस पर सीएचसी प्रभारी डॉ. सुदर्शन मोणा और सीनियर नर्सिंग ऑफिसर मोतीलाल रोट को सीसीए नियम-17 के अन्तर्गत कारण बताओ नोटिस जारी कर दो दिन में जवाब पेश करने का आदेश दिया है।



7 महीने पहले नाबालिग से हुआ रेप, अब कैसे दर्ज:पीड़िता की बहन ने FIR कराई; तबियत बिगड़ी तो गुजरात ले गए, मृत बच्चे को दिया जन्म



24 न्यूज अपडेट

बांसवाड़ा. बांसवाड़ा जिले के कलिंजरा थाना क्षेत्र के एक गांव में एक नाबालिग से ज्यादाती का मामला सामने आया है। पीड़िता की बहन ने नामजद रिपोर्ट देकर कार्रवाई की मांग की है। रिपोर्ट में बताया- थाना इलाके के एक गांव की नाबालिग लड़की से 7 महीने पहले शंकर नाम के युवक ने रेप किया था। किसी को बताने पर जान से मारने की धमकी

दी थी। धमकी से डर कर लड़की ने घटना की जानकारी किसी को नहीं दी। इस दौरान पीड़िता गर्भवती हो गई। हालत बिगड़ी तो परिजन बागीदौरा अस्पताल लेकर गए। डॉक्टर ने कहा कि दवा खाने कि वजह से तबीयत ज्यादा खराब है। इसके बाद परिजन लड़की को गुजरात के दाहोद हॉस्पिटल ले गए। जहां सिजेरियन ऑपरेशन से मृत बच्चा हुआ। पीड़िता का दाहोद में इलाज चल रहा है। रिपोर्ट में आरोपी को गिरफ्तार कर कार्यवाही की मांग की गई है।



कुवैत से एयरक्राफ्ट में केरल पहुंचे 45 भारतीयों के शव हर ताबूत पर लगाई मरने वाले की तस्वीर



24 न्यूज अपडेट

24 न्यूज अपडेट. नेशनल डेस्क। कुवैत के मंगला में बुधवार को भीषण आग में मारे गए 45 भारतीयों के शव लेकर भारतीय वायुसेना का स्पेशल एयरक्राफ्ट भारत पहुंच गया है। यहां से मृतकों के शवों को एंबुलेंस से उनके परिवारों के पास भेजा जाएगा। लैंड हुआ। यहां से मृतकों के शवों को एंबुलेंस से उनके परिवारों के पास भेजा जाएगा। मरने वालों में 23 लोग केरल के हैं। तमिलनाडु के 7, आंध्र प्रदेश-उत्तर प्रदेश के 3-3 और बिहार, ओडिशा, कर्नाटक, महाराष्ट्र, झारखंड, हरियाणा, पंजाब और पश्चिम बंगाल के 1-1 लोग हैं। एक मृतक किस राज्य का है, इसका अब तक पता नहीं चल पाया है। विदेश राज्य मंत्री कीर्तिवर्धन सिंह शवों को लाने कुवैत गए थे। वे पांच अस्पतालों में जहां घायल भारतीयों का इलाज हो रहा है, उनसे मिलकर भी आए। अभी वहां पर 50 लाग घायल हैं। शवों के साथ कुवैत से भारत लौटे विदेश राज्य



मंत्री कीर्तिवर्धन ने कहा, “मेरी संवेदनाएं उन लोगों के साथ है जिनके अपनों ने हादसे में जान गंवाई। मामले की सूचना मिलते ही पीएम मोदी ने उच्च-स्तरीय बैठक की। उन्होंने हमें तत्काल कुवैत जाकर भारतीयों के इलाज और शवों को देश वापस लाने की तैयारियों का मुआयना करने को कहा। कुवैत के अधिकारियों ने पूरी प्रक्रिया में हमारे साथ दिया।” भारतीयों के शवों को एयरपोर्ट पर श्रद्धांजलि देने और इन्हें परिजनों को सौंपने की तैयारी की जा रही है। शव की पहचान के लिए ताबूत पर मरने वाले व्यक्ति की तस्वीर लगाई गई है।

एक्शन में सरकार 87 एआरटी बैंक व क्लिनिक एवं सरोगेसी क्लिनिक के आवेदन निरस्त

24 न्यूज अपडेट

24 न्यूज अपडेट. जयपुर। अतिरिक्त मुख्य सचिव चिकित्सा एवं स्वास्थ्य श्रीमती शुभ्रा सिंह की अध्यक्षता में गुरुवार को शासन सचिवालय में एआरटी एवं सरोगेसी की स्टेट एग्रीमेंट अथॉरिटी की बैठक आयोजित की गई। बैठक में विभिन्न एआरटी बैंक-क्लिनिक एवं सरोगेसी क्लिनिकों के पंजीयन के संबंध में निर्णय लिए गए। अतिरिक्त मुख्य सचिव ने बताया कि बैठक में 2 एआरटी बैंक, 3 एआरटी लेवल-प्रथम, 2 एआरटी लेवल-द्वितीय को भौतिक निरीक्षण के उपरांत जांच कमेटी के द्वारा उचित पाए जाने पर पंजीकरण प्रमाण-पत्र जारी करने का निर्णय लिया गया है। साथ ही, 5 एआरटी बैंक/एआरटी क्लिनिक निर्धारित मानकों पर सही नहीं पाए जाने के कारण इनका पंजीयन जारी नहीं करने का निर्णय भी लिया गया है। उन्होंने बताया कि एआरटी बैंक एवं सरोगेसी क्लिनिकों पर कार्यरत स्टाफ के कार्य छोड़ने, हटाने एवं नए नियुक्त किए जाने के संबंध में एक एडवाजरी जारी की जाएगी। श्रीमती सिंह ने बताया कि प्रदेश में संचालित 28 एआरटी बैंक, 27 एआरटी क्लिनिक लेवल-प्रथम, 22 एआरटी लेवल-द्वितीय एवं 10 सरोगेसी क्लिनिक को निर्धारित शुल्क एवं दस्तावेज ऑथोरिटी के समक्ष जमा नहीं करवाने के कारण इनका आवेदन निरस्त करने का निर्णय लिया गया है। उन्होंने बताया कि ईएचसीसी अस्पताल में संचालित रिसा आईवीएफ केन्द्र का पंजीकरण न होने के कारण स्पष्टीकरण प्राप्त करने के साथ ब्लैकलिस्ट करने का भी निर्णय भी लिया गया है। इसके अलावा रिसा आईवीएफ के विरुद्ध माननीय न्यायालय में इस्तगासा दायर करने के भी निर्देश दिए गए हैं। बैठक में संयुक्त शासन सचिव श्रीमती प्रीति माथुर, निदेशक परिवार कल्याण डॉ. सुनीत राणावत, अतिरिक्त निदेशक परिवार कल्याण डॉ. के.पी. शर्मा एवं उप शासन सचिव श्री अजय शर्मा उपस्थित रहे।

तारीफ का डबल इंजन : अंग प्रत्यारोपण फर्जी एनओसी प्रकरण में राजस्थान सरकार के सख्त एक्शन एवं प्रो-एक्टिव एप्रोच को केन्द्र ने सराहा



24 न्यूज अपडेट

24 न्यूज अपडेट. जयपुर। मुख्यमंत्री भजनलाल शर्मा की संवेदनशील पहल पर प्रदेश में अंग प्रत्यारोपण के लिए फर्जी एनओसी प्रकरण में राज्य सरकार के सख्त एक्शन एवं प्रो-एक्टिव

एप्रोच के साथ उठाए गए कदमों को केन्द्र सरकार ने सराहा है। केंद्रीय स्वास्थ्य मंत्रालय में स्वास्थ्य सेवा महानिदेशक प्रो. डॉ. अतुल गोयल ने इस संबंध में अतिरिक्त मुख्य सचिव चिकित्सा एवं स्वास्थ्य श्रीमती शुभ्रा सिंह को पत्र लिखकर चिकित्सा एवं स्वास्थ्य विभाग द्वारा की गई कार्यवाही की प्रशंसा की है। सिंह ने बताया कि चिकित्सा एवं स्वास्थ्य मंत्री श्री गजेन्द्र सिंह खींवर के मार्गदर्शन में चिकित्सा विभाग द्वारा अनाधिकृत रूप से अंग प्रत्यारोपण के मामलों में जांच के लिए हाई लेवल कमेटी गठित करने, इसमें लिप्त चिकित्सकों एवं अस्पतालों के विरुद्ध थोटा एक्ट- 1994 के निर्धारित प्रावधानों के तहत एफआईआर दर्ज कराने, अस्पतालों का लाइसेंस निरस्त करने जैसे कड़े कदम उठाए गए हैं। साथ ही, प्रदेश में अंगदान एवं अंग प्रत्यारोपण को मजबूती से

आगे बढ़ाने के लिए ऑथोराइजेशन एवं एडवाजरी कमेटी का गठन, सोटो की स्टीयरिंग कमेटी का पुनर्गठन करने तथा विभिन्न एसओपी बनाने जैसे महत्वपूर्ण प्रयास किए गए हैं। पारदर्शितापूर्वक अंग प्रत्यारोपण के लिए डोनर एवं रिसीवर की नोटो आईडी अनिवार्य की गई है। स्वास्थ्य सेवा महानिदेशक ने पत्र में कहा है कि अंगदान एवं प्रत्यारोपण के कार्य में नैतिकता एवं पारदर्शिता लाने की दिशा में लगातार सख्त कार्रवाई कर राजस्थान ने एक बेहतर उदाहरण पेश किया है। साथ ही, अंगदान जैसे महान कार्य का व्यापक रूप से प्रचार-प्रसार कर लोगों में इसके प्रति जागृति पैदा करने एवं जरूरतमंदों का जीवन बचाने की दिशा में राजस्थान सरकार द्वारा किए गए प्रयास मील का पत्थर साबित होंगे।

प्रदेश के राजकीय अस्पतालों में अब नहीं रहेगा सोनोग्राफी का संकट, पीसीपीएनडीटी कोर्स करने वाले 146 चिकित्सकों का होगा पदस्थापन



को अतिरिक्त मुख्य सचिव श्रीमती शुभ्रा सिंह की अध्यक्षता में सोनोग्राफी मशीनों की उपलब्धता एवं संचालन के संबंध में आयोजित समीक्षा बैठक में लिए गए। श्रीमती सिंह ने निर्देश दिए कि प्रदेश के राजकीय अस्पतालों में सोनोग्राफी जांच सुविधा को बेहतर बनाने के लिए चिकित्सकों का पदस्थापन प्राथमिकता एवं आवश्यकता के अनुसार किया जाए। बैठक में बताया गया कि रेडियो डायग्नोसिस कोर्स करने वाले स्नात्कोत्तर छात्रों को बॉण्ड के तहत राजस्थान में कार्य करना होता है। ये छात्र सहायक प्रोफेसरशिप व सीनियर रेजीडेंसी में चले जाते हैं। इनमें से कुछ चिकित्सकों को चिकित्सा एवं स्वास्थ्य विभाग के अधीन जिला एवं उप जिला अस्पतालों में पदस्थापित किया जा सकता है, ताकि क्वालिटी सर्विस मिल सके। इस पर अतिरिक्त मुख्य सचिव ने मिशन निदेशक, एनएचएम, चिकित्सा शिक्षा आयुक्त एवं निदेशक जनस्वास्थ्य की तीन सदस्यीय कमेटी गठित करने के निर्देश दिए। साथ ही, पीसीपीएनडीटी कोर्स की परीक्षा समय पर कराने तथा प्रशिक्षण केंद्रों की गुणवत्ता बढ़ाने के भी निर्देश दिए। श्रीमती सिंह ने अतिरिक्त मानव संसाधन की उपलब्धता के लिए नियमानुसार अन्य विषय विशेषज्ञों को अधिक से अधिक पंजीकृत किए जाने

पर बल दिया। उन्होंने कहा कि प्रदेश में सोनोग्राफी जांच की सुविधा को मजबूत करते हुए बेहतर मातृ स्वास्थ्य सेवाएं उपलब्ध करवाई जाएं। बैठक में मिशन निदेशक एनएचएम डॉ. जितेन्द्र कुमार सोनी, निदेशक जनस्वास्थ्य डॉ. रवि प्रकाश माथुर एवं राज्य नोडल अधिकारी मुख्यमंत्री निशुल्क जांच योजना उपस्थित थे।

ओम प्रकाश भडाणा बने देवनारायण बोर्ड के नव नियुक्त अध्यक्ष



24 न्यूज अपडेट

24 न्यूज अपडेट जयपुर। देवनारायण बोर्ड के नव नियुक्त अध्यक्ष श्री ओम प्रकाश भडाणा ने आज दोपहर सचिवालय स्थित बोर्ड के कार्यालय में विधिवत पूजा अर्चना के पश्चात पदभार ग्रहण किया। इस अवसर पर श्री भडाणा ने कहा कि वे इस दायित्व के माध्यम से सरकार कि नीतियों को जन-जन तक पहुंचाने का कार्य करेंगे। उन्होंने मुख्यमंत्री का आभार प्रकट करते हुए कहा कि सरकार ने एक किसान के बेटे और सामान्य कार्यकर्ता को महत्वपूर्ण जिम्मेदारी दी है। उन्होंने कहा कि देवनारायण बोर्ड के माध्यम से सामाजिक न्याय एवं अधिकारिता विभाग द्वारा संचालित योजनाओं का लाभ प्रत्येक लाभार्थी तक पहुंचाने का पूर्ण प्रयास रहेगा। श्री भडाणा ने कहा कि बोर्ड द्वारा संचालित आवासीय छात्रावासों एवं विद्यालयों में छात्र हित के मद्देनजर बेहतर व्यवस्था को सुनिश्चित किया जाएगा। वहीं बोर्ड का बजट दोगुने से अधिक करवा कर भ्रष्टाचार मुक्त पारदर्शी प्रशासन के माध्यम से बोर्ड के उद्देश्यों को पूरा किया जाएगा। इस अवसर पर देवनारायण बोर्ड के अधिकारी एवं कार्मिकों सहित अनेक गणमान्य लोग उपस्थित थे।

पांच ट्रैक्टर में भरी 25 टन अवैध बजरी जब्त



24 न्यूज अपडेट

चित्तौड़गढ़, 14 जून। पारसोली थाना पुलिस ने अवैध बजरी का परिवहन करने पर 5 ट्रैक्टर मय

ट्रॉली सहित 25 टन बजरी जब्त की है। जिला पुलिस अधीक्षक सुधीर जोशी ने बताया कि अवैध खनन की रोकथाम को लेकर उनके विरुद्ध प्रभावी कार्यवाही किए जाने संबंधी प्रदत्त निर्देशों के अनुसरण में एएसपी रावतभाटा भागवत सिंह हिंगण व डीएसपी बेगूं अंजली सिंह के निर्देशन में शुक्रवार को एसएचओ पारसोली प्रेम सिंह

उन के नेतृत्व में एसआई भवानी सिंह, गोविंद सिंह, कानि. लक्ष्मण, मुकेश व हरकिशन की विशेष टीम का गठन किया गया। पुलिस टीम द्वारा अवैध बजरी का परिवहन करते हुए पांच ट्रैक्टर मय ट्रॉली के करीब 25 टन बजरी को जब्त किया जाकर अग्रिम कार्यवाही हेतु खनन विभाग को सूचित किया गया।

बूंदी में जनरल स्टोर वाले मुकेश को ऑनलाइन हो गया मैरी से प्यार, 14 साल बाद मैरी शादी करने पहुंची फिलीपींस से बूंदी



24 न्यूज अपडेट

24 न्यूज अपडेट. बूंदी। दिल समंदर है, इश्क का दरिया है फिर क्या फर्क पड़ता है कि जोड़ियां

बनाने वाले ने सात समंदर पार की रहने वाले से जोड़ी बनाने के संजोग लिखे हों। अपने प्रेमी से शादी करने एक युवती फिलीपींस से बूंदी पहुंची तो जोरदार स्वागत हुआ। दोनों की मुहोब्बत 14 साल पहले सोशल मीडिया पर परवार चढ़ी। वर पक्ष के लोगों ने युवती का जोरदार स्वागत किया। शुक्रवार को दोनों सत्यापन कराने के लिए थाने पहुंचे। अब दोनों जल्द ही विवाह के बंधन में बंध जाएंगे। फिलिपींस के सिपुऊ प्रांत के लिलुअन जिले में की मैरी (34) पुत्री जैरीमेइसा और बूंदी के ऊंदलिया की डूंगरी के रहने वाले मुकेश (40) पुत्र पिताम्बर शर्मा के बीच प्यार का सिलसिला 14 साल पहले शुरू हुआ था। दोनों की सोशल मीडिया फेसबुक पर चैटिंग से हुई मुलाकात प्यार में बदल गई। दोनों के बीच

बातचीत का दौर शुरू हो गया। दोनों के परिवार वालों जब इस बात का पता चला तो उन्होंने शादी के लिए रजामंदी दे दी। इसके बाद मैरी परिवार की सहमति से एक माह के टूरिस्ट वीजा पर सऊदी अरब से मुंबई व कोटा होते हुए बूंदी आ गई। विवाह बंधन से बंधने से पहले मैरी बूंदी पहुंची तो स्वागत सत्कार करने के साथ ही ढोल नगाड़े के साथ गृह प्रवेश करवाया। मुकेश के पड़ोसी और परिचितों में भी खूब उल्लास देखा गया। मैरी को देखने के लिए लोगों की भीड़ लग गई। दोनों अब परिवारवालों की मौजूदगी में शादी करेंगे। उसने बताया कि वह भी फिलिपींस जाना चाहता था, लेकिन वीजा नहीं मिल पाया। मुकेश बूंदी की शिव कॉलोनी में जनरल स्टोर की दुकान लगाते हैं।



पुलिस की गुगली पर दो और बदमाश हुए पगबाधा, लघुशंका के बहाने भागे थे, बड़ा सवाल-सुनसान रास्तों पर गाड़ी क्यों रोकती है पुलिस, रास्ते में आने वाले थानों-चौकियों पर क्यों नहीं करवाया जाता 'शंका-समाधान'



24 न्यूज अपडेट

24 न्यूज अपडेट. उदयपुर। आज एक बार फिर पुलिस की गुगली पर दो बदमाश पगबाधा हो गए। इन बदमाशों को अजमेर से लाया जा रहा था। रास्ते में चौरवा टनल के पास लघुशंका के बहाने उतरे, गच्चा देकर भागे, थाने से अतिरिक्त जाब्ता गया और सबने मिलकर पकड़ गया। इस बीच दोनों पगबाधा भी हुए और घायल भी हो गए। पुलिसकर्मियों के भी घायल होने की खबर है। एडिशनल एसपी सिटी उमेश ओझा ने बताया कि उनमें

से एक एचएस मोइन है व दूसरा करणसिंह है। इन दोनों को जब थाना पुलिस की टीम अजमेर से लेकर आ रही थी, इन्होंने उदयपुर से थोड़ा सा पहले टीम को धक्का देकर भाग गए। टीम ने सूचना दी, जाब्ता भेजा, एसएचओ अंबामाता गए। जिस दिशा में गए उनका पीछा किया। इस दौरान जाब्ते व दोनों के चोट आई। इस दौरान कोई फायर नहीं हुआ। अभी दोनों का एमबी चिकित्सालय में इलाज हो रहा है।

पुलिस की इस कार्रवाई के बाद सोशल मीडिया पर लोग कई तथ्यों पर चर्चा कर हैं। ज्वेलर मामले के आरोपी को भागने की कोशिश में गोली लगी थी, उसके बाद एक अन्य बदमाश थाने की दीवार फांद कर भागने लगा और चोटिल हुआ। कुछ और बदमाश भी इसी तरह से पगबाधा हो गए। यह संयोग है या प्रयोग कि हर बाद बदमाश को पांव में ही ज्यादा चोट लगती है और उसका पक्का बंदोबस्त और जनता की भाषा में कहें तो अच्छा

ईलाज हो जाता है। इस मामले में भी सवाल उठाया जा रहा है कि पुलिस जब बाहर से किसी अपराधी को लेकर आती है तो उसे लघुशंका का समाधान करवाना भी जरूरी हो जाता है। ऐसे में रास्ते में ही लघुशंका का समाधान करवाने की जगह मार्ग की चौकियां व थानों में ले जाकर आखिर क्यों शंका समाधान नहीं करवाया जाता। सुनसान रास्ते पर रोक कर शंका समाधान करवाया जाएगा तो घटना की संभावना अधिकतम बढ़ जाती है। इसके अलावा अपराधियों को पकड़ने के लिए जाब्ता अलग से बुलाना पड़ता है। यदि थानों व चौकियों या फिर पुलिस की ओर से रास्ते में तय किए गए सुरक्षित व सुरक्षा वाले लघुशंका समाधान स्थलों पर ही रूकने से भागने की संभावना ही खत्म हो जाएगी। हां, गुगली और पगबाधा के माध्यम से सबक सिखाना है तब नए और इनोवेटिव आईडियाज पर काम करना होगा जैसा कि अभी उत्तर प्रदेश में हो रहा है।

होटल ताज अरावली मामले में पुलिस पर गंभीर आरोप, विप्र सैनिकों ने दिया तीन दिन का अल्टीमेटम, 19 से महापड़ाव का ऐलान, कहा-पुलिस अधिकारी पीड़ित से कह रहे- 'पिताजी थूंक कर चाट गए हैं, तुम बेटे भी नालायक हो'



24 न्यूज अपडेट

24 न्यूज अपडेट उदयपुर। आज विप्र सेना के पदाधिकारियों व कार्यकारिणी सदस्यों ने कलेक्टर को ज्ञापन दिया और होटल ताज अरावली मामले में पीड़ित को न्याय दिलाने की मांग की। पुलिस पर होटल का पक्ष लेकर दीवार को खुद तुड़वाने,

कूटरचित दस्तावेज पेश कर उल्टी एफआईआर दर्ज करने व एक पुलिस अधिकारी की टिप्पणी पर गहरा आक्रोष जताया। तीन दिन का अल्टीमेटम दिया है तोड़ी गई दीवार को वापस बनाने का नहीं तो विप्र सेना का मौके पर ही महापड़ाव हो जाएगा। विप्र सेना के घनश्याम मेनारिया ने मीडिया को बताया कि बताया कि बूझड़ा में रामचंद्र नागदा व प्रहलाद नागदा की जमीन पर होटल ताज अरावली की ओर से कब्जा किया गया। उस कब्जे को पुलिस ने शह दी। एसएचओ द्वारा पक्षपात किया गया। दस-बारह जवानों ने खुद दीवार को तोड़ा। इसके वीडियो मौजूद हैं। छह महीने पहले दीवार बनाई थी व पटवारी व उपखंड अधिकारी के मौका निरीक्षण में

सही पाई गई थी। उसके बावजूद दीवार को तोड़ कर कब्जा किया गया। कूटरचित दस्तावेज पेश कर पुलिस ने उल्टी एफआईआर पीड़ित पर ही दर्ज की जबकि जमीन वारिसान की थी ही नहीं, खुद द्वारा अर्जित की गई है। पुलिस अधिकारी के इस कथन पर गंभीर आपत्ति है कि - 'पिताजी थूंक कर चाट गए हैं, तुम बेटे भी नालायक हो। उन्होंने कहा कि विप्र सैनिक दीवार पुनः बनाए व इसके लिए तीन दिन का इंतजार करेंगे। सोमवार को मुख्य सचिव, सीएम और डीजी एंटी करप्शन से मिलकर अवगत करवाएंगे उस पर भी समाधान नहीं किया तो 18 या 19 तारीख शाम को विप्र सेना अनिश्चितकालीन धरना देगी व जब तक समाधान नहीं होगा विप्र सैनिक वहां से नहीं हटेंगे।

बिजली निगम एसई ऑफिस के सामने धरने पर बैठे विधायक कटौती को लेकर जताया आक्रोश, लिखित आश्वासन मिलने पर माने

24 न्यूज अपडेट

डूंगरपुर . डूंगरपुर से कांग्रेस विधायक गणेश घोघरा शुक्रवार को अपने समर्थकों के साथ बिजली निगम के एसई ऑफिस के सामने धरने पर बैठ गए। उन्होंने सरकार पर बिजली, पानी और स्वास्थ्य सुविधाएं देने में नाकाम रहने के आरोप लगाए। अघोषित बिजली कटौती और बढ़े बिलों पर नाराजगी जताई। करीब घंटेभर प्रदर्शन के बाद एसई ने उनकी मांगों पर लिखित आश्वासन दिया। इसके बाद विधायक और उनके समर्थक उठे। डूंगरपुर से कांग्रेस विधायक गणेश घोघरा आज दोपहर अपने समर्थकों के साथ जिला अस्पताल के पास स्थित बिजली निगम के एसई ऑफिस पहुंचे। विधायक और उनके समर्थक नारेबाजी करते हुए

गेट पर ही धरने पर बैठ गए। विधायक के धरने और नारेबाजी से बिजली निगम के कर्मचारी भी चौंक गए। विधायक गणेश घोघरा ने अवैध बिजली कटौती और बिलों में बढ़ोतरी के खिलाफ आक्रोश जताया। विधायक ने कहा की सरकार बिजली, पानी और स्वास्थ्य सुविधाओं को लेकर पूरी तरह से फेल हैं। गांवों में मुश्किल से लोगों को एक घंटा बिजली मिल रही है। इससे गर्मी में लोग परेशान है। बिजली निगम अपनी मनमर्जी से बिजली काट रही है और सरकार कुंभकरण की नींद सोई है। सरकार पूरी तरह से फेल है। ऐसे में मुख्यमंत्री को इस्तीफा देना चाहिए। विधायक ने कहा की गांवों में लोग पानी की समस्या से भी जूझ रहे हैं। स्वास्थ्य सेवाएं पूरी तरह से बिगड़ गई हैं। विधायक के प्रदर्शन को देखते हुए



बिजली निगम के अधिकारी उनसे बातचीत करने और समाधान का आश्वासन देते रहे, लेकिन विधायक मांगों को लेकर लिखित आश्वासन की मांग करने लगे। जिस पर बिजली निगम के एसई ने उनकी मांगों पर लिखित आश्वासन दिया। इसके बाद विधायक और उनके समर्थक धरने से उठे।

सांसद को धमकी देने वाले स्टूडेंट ने कहा-कांकरी डूंगरी पर रावत के झारखंडी वाले बयान से आहत था, धमकी का मलाल, माफी मांगता हूं



24 न्यूज अपडेट

24 न्यूज अपडेट. उदयपुर। उदयपुर सांसद मन्नालाल रावत को सोशल मीडिया पर जान से मारने की धमकी देने वाला पकड़ा गया हैं गोवर्धन विलास थाना पुलिस ने आज उसकी गिरफ्तारी बताई हैं। आरोपी का नाम सुनी कुनी उर्फ कुंती भगोरा (21) पुत्र लक्ष्मण है व वह धरियावद का रहने वाला हैं सुनी कुनी ने कहा कि सांसद के बीटीपी (भारतीय ट्राइबल पार्टी) पर

दिए बयान से आहत था जो उन्होंने कांकरी डूंगरी के बारे में कहा था। सांसद ने कहा था कि बाहरी लोगों को बुलाया गया। उससे नाराज होकर उसने हंसी के इमोजी डालते हुए यह कमेंट किया था। जब उसे गलती का अहसास हुआ तो कमेंट डिलीट कर दिए थे। वह सांसद के कमेंट से भावुक हो गया था और भावनाओं में आकर उसने यह कमेंट किए। उसे अपनी गलती का अहसास है व माफी मांगता हैं उसने साफ किया कि कवह किसी भी राजनीतिक विचारधारा से नहीं जुड़ा है। बीटीपी को गुजरात में नोटा से कम वोट मिलने के सांसद के कमेंट

ने भी उसे नाराज कर दिया था। उदयपुर सांसद अपने मीडिया बयान में कांकरी डूंगरी वालों को झारखंड कह रहे थे जो उसे नागवार गुजरा। आरोपी कुंती भगोरा जयपुर के शाहपुरा से पढ़ाई कर रहा है। वह बीएससी बीएड सेकंड का छात्र है। आपको बता दें कि आरोपी ने एक लाइव शो के दौरान यूट्यूब पर सांसद के खिलाफ कमेंट बॉक्स में अनर्गल बातें लिखी थी। कमेंट में लिखा-इसका कंगना की तरह गेम बजाना पड़ेगा। सांसद बनाकर गलती कर दी। यूजर ने लिखा है-बहुत जल्द ही उदयपुर में भी रगड़ा निकाल दिया जाएगा। तुम्हारी वाडिया (विसर्जन) उठने वाली है।

कर्मचारी फेडरेशन की मीटिंग में उभरा स्वर-हमें चाहिए भ्रष्टाचार मुक्त रोडवेज



24 न्यूज अपडेट

24 न्यूज अपडेट उदयपुर। राजस्थान परिवहन निगम संयुक्त कर्मचारी फेडरेशन की ओर

से उदयपुर शहर के रोडवेज बस स्टैंड पर प्रदेश प्रतिनिधियों ने कर्मचारियों की बैठक ली। बैठक में प्रदेश के प्रतिनिधियों ने रोडवेज के घाटे में जाने के कारणों पर चर्चा की। इसके साथ ही पेंशनर्स और कर्मचारियों को आ रही परेशानियों के बारे में भी चर्चा की गई। बैठक के बाद उदयपुर आगार के मुख्य प्रबंधक को ज्ञापन दिया गया। इसमें जिन कर्मचारियों की पेंशन सी.पी.एफ. से ओपीएस की गई, उसका विवरण कर्मचारियों को उपलब्ध करवाया जाए एवं ओपीएस अकाउंट नम्बर भी उपलब्ध करवाया जाए। कार्यशाला में उपलब्ध वाहनों के अनुरूप तकनीकी कर्मचारियों की कमी को देखते हुए जो तकनीकी कर्मचारी पद के अनुरूप कार्य नहीं कर रहे हैं, धरातल पर उसकी जाँच करके पुनः तकनीकी कार्यों में लगाये जाने की मांग की गई। चयनित वेतन मान की आगारीय कमेटी शीघ्र बनाई जाए सहित द सूत्रीय मांगे रखी गई। इस अवसर पर वक्ताओं ने कहा कि राजस्थान रोडवेज में चालक वर्ग को छोड़ कर सभी वर्गों के पदोन्नति चैनल बने हुए हैं। गुजरात, महाराष्ट्र, तमिलनाडु, आंध्रप्रदेश, हरियाणा, महाराष्ट्र में चालक वर्ग को ट्रेफिक कंट्रोलर, एडीआई टीआई के पद पर पदोन्नत किया जाता है। मगर यहां चालक वर्ग को छोड़ दिया है। इस मुद्दे पर आज राजस्थान रोडवेज की ओर से अभियान चलाया गया है जिसमें सभी 4 हजार चालक प्रमोशन के लिए सीएम को हस्ताक्षर युक्त ज्ञापन दे रहे हैं। दूसरी मांग यह है कि महिलाओं के लिए दो तरह से आदेश लागू होते हैं, उसमें भेदभाव किया जा रहा है। रोडवेज के स्टैंडिंग ऑर्डर में मंत्रालयिक वर्ग की बहनों को पूरी सर्विस में चाइल्ड केयर लीव की 720 छुट्टियां दी जा रही हैं जबकि परिचालक वर्ग की महिलाओं के साथ भेदभाव किया जा रहा है। सरकार परिचालक व तकनीक वर्ग की महिलाओं को चाइल्ड केयर लीव दे। जब तक रोडवेज में करप्शन नहीं रोकेंगे, रोडवेज चलाना असंभव है।

बच्चों के जीवन को सुसंस्कारित बनाने आत्मोत्थान शिविर का शुभारंभ

24 न्यूज अपडेट

24 न्यूज अपडेट. उदयपुर। आज जैन संस्कार वाटिका के आत्मोत्थान शिविर का आयोजन उदयपुर के मालदास स्ट्रीट के नूतन उपाश्रय में हुआ शिविर में भाग लेने वाले बालक बालिका 8:45 बजे से शिविर में उपस्थित हो गए इसका शुभारंभ दीप प्रज्वलन के साथ प्रसिद्ध समाज सेविका साधना बाबेल के कर कमलों से हुआ इसके प्रथम चरण में इसी संघ में आगामी चातुर्मास करने वाले प. पु. प्रन्यास प्रवर श्री निराग रत्न विजय जी महाराज ने बच्चों को शासन के प्रभाव एवं महत्व के बारे में समझाया तो साथ ही प्रारंभिक जीवन को सु संस्कारित कैसे बनाया जाए इस विषय पर रोचक प्रवचन दिया इसके पश्चात दूसरे चरण में पूज्य साध्वी वर्या कीर्ति रेखा श्रीजी महारासा ने बच्चों को पाठशाला व धार्मिक अभ्यास का महत्व समझाया, पाठशाला संयोजिका डॉ मनीषा लोढ़ा ने बताया कि इस शिविर में करीब डेढ़ सौ बच्चे भाग ले रहे हैं।

24 न्यूज अपडेट

देश-दुनिया राज्यों एवं स्थानीय खबरों को देखने के लिए हिन्दी समाचार पत्र एवं न्यूज चैनल

ताजा खबरें देखने के लिए हमारे यूट्यूब चैनल को सबस्क्राइब करें

YouTube



हमारे फेसबुक पेज को फॉलो करें

लिंक पर क्लिक करें और हमारे चैनल को लाइक और सब्सक्राइब करें